



بِسْمِ اللَّهِ الرَّحْمَنِ الرَّحِيمِ ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷ್‌ರತ್ ಮಿರ್ಜಾ ಮಸೂದ್ ಅಹ್ಮದ್, ಅವರು ಲಂಡನಿನ 'ಬೈತುಲ್ ಫತುಹಾ' ಮಸೀದಿಯಲ್ಲಿ 29-11-2019 ರಂದು ನೀಡಿದ ಜುಮಾಖುತ್‌ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ- بِسْمِ اللَّهِ الرَّحْمَنِ الرَّحِيمِ.
أَلْحَمْدُ لِلَّهِ رَبِّ الْعَالَمِينَ. أَلْحَمْدُ لِلَّهِ الَّذِي مَلَكَ يَوْمَ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
(ತಶಹ್ದುದ್, ತಅವ್ತುದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಷ್‌ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯುಹುಲ್ಲಾಹು ತಆಲಾ ಬಿನಸೌರಿಹಿಲ್ ಅಝೀರ್‌ಯ್ ಹೀಗೆ ಹೇಳಿದರು:

ಹರ್ಷ್‌ರತ್ ಯರ್ರೀದ್ ಬಿನ್ ಸಾಬಿತ್^(೧) ಒಬ್ಬ ಬದರೀ ಸಹಾಬಿ ಆಗಿದ್ದರು. ಅವರು ಅನ್‌ಸಾರ್‌ಗಳ ಖರ್ಯಾರಜ್ ಗೋತ್ರದ ಬನೂ ಮಾಲಿಕ್ ಬಿನ್ ನಜ್ಜಾರ್ ಕುಟುಂಬಕ್ಕೆ ಸೇರಿದವರಾಗಿದ್ದರು. ಅವರು ಹರ್ಷ್‌ರತ್ ರೈಯ್ ಬಿನ್ ಸಾಬಿತ್‌ರ ಅಣ್ಣನಾಗಿದ್ದರು. ಹರ್ಷ್‌ರತ್ ಯರ್ರೀದ್ ಬಿನ್ ಸಾಬಿತ್ ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಅವರು ಹಿಜರಿ ವರ್ಷ 12ರಲ್ಲಿ ಹರ್ಷ್‌ರತ್ ಅಬೂಬಕರ್^(೨)ರವರ ಖಿಲಾಫತ್ ಕಾಲದಲ್ಲಿ ಯಮಾಮ ಯುದ್ಧದಲ್ಲಿ ಭಾಗವಹಿಸಿ ಶಹೀದರಾದರು.

ಹರ್ಷ್‌ರತ್ ಯರ್ರೀದ್ ಬಿನ್ ಸಾಬಿತ್ ವರದಿ ಮಾಡುತ್ತಾರೆ: ಒಮ್ಮೆ ನಾನು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸನ್ನಿಧಿಯಲ್ಲಿ ಸಹಾಬರ ಜೊತೆ ಕುಳಿತಿದ್ದಾಗ ಒಂದು ಜನಾರ್ಥವನ್ನು ಕಂಡೆವು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಆ ಜನಾರ್ಥ ಕಂಡ ಕೂಡಲೇ ಎದ್ದು ನಿಂತರು. ಅವರ ಸಹಾಬರೂ ಎದ್ದು ನಿಂತರು. ಆ ಜನಾರ್ಥ ಅವರ ಎದುರಿನಿಂದ ದಾಟಿ ಹೋಗುವ ತನಕ ಅವರೆಲ್ಲರೂ ನಿಂತಿದ್ದರು. ಅಲ್ಲಾಹನಾಣೆ! ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಎದ್ದು ನಿಂತದ್ದು ಅಲ್ಲಿ ಕುಳಿತಿರಲು ಸ್ಥಳವಕಾಶ ಇಲ್ಲದಿರುವುದರಿಂದಲೋ ಅಲ್ಲಿ ಕುಳಿತಿರಲು ಕಷ್ಟವಾದ ಕಾರಣದಿಂದಲೋ ಅಲ್ಲ. ಆ ಜನಾರ್ಥ ಒಬ್ಬ ಯಹೂದಿ ಮರುಷನ ಅಥವಾ ಸ್ತ್ರೀಯದು ಆಗಿರಬಹುದು.

ಹರ್ಷ್‌ರತ್ ಯರ್ರೀದ್ ಬಿನ್ ಸಾಬಿತ್ ಇನ್ನೊಂದು ವರದಿ ಹೀಗಿದೆ: ನಾವು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೊತೆ ಹೋಗುತ್ತಿದ್ದಾಗ ಒಂದು ಹೊಸ ಗೋರಿಯನ್ನು ಕಂಡೆವು. ಆಗ ಅದು ಯಾರ ಗೋರಿ ಎಂದು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಕೇಳಿದಾಗ ಜನರು ಹೇಳಿದರು: ಅದು ಇಂತಿಂಹ ಗೋತ್ರದವರ ಒಬ್ಬ ದಾಸಿಯ ಗೋರಿ ಆಗಿದೆ. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಗೆ ಆ ದಾಸಿ ಯಾರೆಂದು ತಿಳಿಯಿತು. ಸಹಾಬರು ಹೇಳಿದರು: ಆಕೆ ಮಧ್ಯಾಹ್ನ ಮೃತಕಾದಾಗ ತಾವು ಮಧ್ಯಾಹ್ನದ ನಿದ್ರೆಯಲ್ಲಿದ್ದಿರಿ. ತಾವು

ವಿಶ್ರಾಂತಿ ಪಡೆಯುತ್ತಿದ್ದುದರಿಂದ ನಿಮ್ಮನ್ನು ಎಬ್ಬಿಸಲು ನಾವು ಬಯಸಲಿಲ್ಲ. ಆಗ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಎದ್ದು ನಿಂತು ತನ್ನ ಹಿಂದೆ ಜನರನ್ನು ಸಾಲಾಗಿ ನಿಲ್ಲಿಸಿ ನಾಲ್ಕು ತಕ್ಬೀರ್ ಉಚ್ಚರಿಸಿದರು. ಎಂದರೆ ಅವರು ನಮಾಝು ಜನಾರ್ಥ ನಿರ್ವಹಿಸಿದರು. ಅನಂತರ ಹೀಗೆ ಹೇಳಿದರು: ನಾನು ನಿಮ್ಮ ಮಧ್ಯೆ ಇರುವ ತನಕ ನಿಮ್ಮ ಪೈಕಿ ಯಾರು ಮೃತರಾದರೂ ಅದರ ಸಮಾಚಾರ ನನಗೆ ತಿಳಿಸಬೇಕು. ಏಕೆಂದರೆ ನಿಶ್ಚಯವಾಗಿಯೂ ನನ್ನ ಪ್ರಾರ್ಥನೆ ಮೃತ ವ್ಯಕ್ತಿಗೆ ಅನುಗ್ರಹದಾಯಕವಾಗುವುದು.

ಇನ್ನೊಬ್ಬ ಸಹಾಬಿಯ ಹೆಸರು ಮೂಝಾಬ್. ಬಿನ್ ಅಮರ್ ಬಿನ್ ಜಮೂಹ್^(೩). ಅವರು ಅನ್‌ಸಾರ್‌ಗಳ ಖರ್ಯಾರಜ್ ಗೋತ್ರದ ಬನೂ ಜಶಮ್ ಕುಟುಂಬಕ್ಕೆ ಸೇರಿದ್ದರು. ಅವರ ಪಿತನ ಹೆಸರು ಅಮರ್ ಬಿನ್ ಜಮೂಹ್. ಅವರ ತಾಯಿಯ ಹೆಸರು ಹಿಂದ್ ಬಿನ್ತ್ ಅಮರ್. ಅವರು ತನ್ನ ಸಹೋದರರಾದ ಹರ್ಷ್‌ರತ್ ಮುಆಝ್ ಮತ್ತು ಹರ್ಷ್‌ರತ್ ಖಲ್ಲಾಡ್ ಜೊತೆ ಸೇರಿ ಬದರ್ ಮತ್ತು ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದರು. ಅವರ ಪಿತ ಅಮರ್ ಬಿನ್ ಜಮೂಹ್‌ರವರ ಕಾಲು ಕುಂಟಾದ ಕಾರಣದಿಂದ ಅವರ ಮಕ್ಕಳು ಅವರನ್ನು ಬದರ್ ಯುದ್ಧದಲ್ಲಿ ಭಾಗವಹಿಸಲು ಬಿಡಲಿಲ್ಲ. ಆದರೆ ಉಹುದ್ ಸಂದರ್ಭದಲ್ಲಿ ಹರ್ಷ್‌ರತ್ ಅಮರ್ ಬಿನ್ ಜಮೂಹ್ ಮಕ್ಕಳೊಂದಿಗೆ ಹೇಳಿದರು: ಬದರ್ ಯುದ್ಧದಲ್ಲಿ ಭಾಗವಹಿಸಲು ನೀವು ನನ್ನನ್ನು ಬಿಡಲಿಲ್ಲ. ಆದರೆ ನೀವು ನನ್ನನ್ನು ಈ ಯುದ್ಧದಲ್ಲಿ ಭಾಗವಹಿಸುವುದರಿಂದ ತಡೆಯಲಾರಿರಿ. ಅವರ ಮಕ್ಕಳು ಹಲವು ಸಾರಿ ಹೇಳಿದರು: ನಿಮ್ಮ ಕಾಲುಗಳಲ್ಲಿ ನ್ಯೂನತೆ ಇದೆ. ನಿಮಗೆ ಯುದ್ಧ ಮಾಡುವುದು ಫರ್ಝ್ ಅಲ್ಲ. ಆದರೆ ಹರ್ಷ್‌ರತ್ ಅಮರ್ ಅವರ ಮಾತನ್ನು ಅಂಗೀಕರಿಸಲಿಲ್ಲ. ಅವರು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಬಳಿಗೆ ಹೋಗಿ ವಿನಂತಿಸಿದರು: ನನ್ನ ಮಕ್ಕಳು ನನ್ನ ಕಾಲುಗಳ ವಿಕಲತೆ ಕಾರಣದಿಂದ ನನ್ನನ್ನು ಯುದ್ಧದಿಂದ ತಡೆಯುತ್ತಿದ್ದಾರೆ. ಆದರೆ ನಾನು ತಮ್ಮೊಂದಿಗೆ ಜಿಹಾದ್‌ನಲ್ಲಿ ಭಾಗವಹಿಸಲು ಇಚ್ಛಿಸುತ್ತೇನೆ. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸಹ ಹೇಳಿದರು: ನಿಮಗೆ ಅಲ್ಲಾಹನು ಯುದ್ಧ ಮಾಡುವುದರಿಂದ ವಿನಾಯಿತಿ ನೀಡಿರುವನು. ನಿಮಗೆ ಜಿಹಾದ್ ಫರ್ಝ್ ಅಲ್ಲ. ಆದರೆ ಅನಂತರ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಅವರ ಸಮರೋತ್ಸಾಹವನ್ನು ಕಂಡು ಅನುಮತಿ ನೀಡಿದರು. ಹರ್ಷ್‌ರತ್ ಅಮರ್ ತನ್ನ ಆಯುಧಗಳನ್ನು ಎತ್ತಿಕೊಂಡು ಹೊರಟಾಗ ಹೀಗೆ ಹೇಳಿದರು: ಓ ಅಲ್ಲಾಹ್ ನನಗೆ ಶಹಾದತ್ ನೀಡು. ನನ್ನನ್ನು ಸೋತವನಾಗಿ ನನ್ನ ಕುಟುಂಬದ ಕಡೆಗೆ ಮರಳಿಸಬೇಡ. ಅನಂತರ ಅವರ ಆಶೆ ಈಡೇರಿತು. ಉಹುದ್ ಯುದ್ಧದಲ್ಲಿ ಅವರು ಶಹೀದರಾದರು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ

ಹೇಳಿದರು: ನನ್ನ ಜೀವ ಯಾರ ಕೈಯಲ್ಲಿದೆಯೋ ಅವನ ಹೆಸರಲ್ಲಿ ಪ್ರಮಾಣ ಮಾಡಿ ಹೇಳುತ್ತೇನೆ. ನಾನು ಅಮರ್‌ರನ್ನು ಸ್ವರ್ಗದಲ್ಲಿ ಕುಂಟುತ್ತಾ ನಡೆಯುವುದನ್ನು ಕಂಡೆನು.

ಇನ್ನೊಬ್ಬ ಸಹಾಬಿಯ ಹೆಸರು ಹರ್ಝರತ್ ಬಿಶರ್ ಬಿನ್ ಬರಾ ಬಿನ್ ಮಲ್‌ರೂರ್^(೧). ಅವರು ಅನ್‌ಸಾರ್‌ಗಳ ಖರ್ಝರಜ್ ಗೋತ್ರದ ಬನೂ ಉಬೈದ ಬಿನ್ ಅದೀ ಕುಟುಂಬಕ್ಕೆ ಸೇರಿದವರಾಗಿದ್ದರು. ಇನ್ನೊಂದು ವರದಿ ಪ್ರಕಾರ ಅವರು ಬನೂ ಸಲ್ಮಾ ಕುಟುಂಬದವರಾಗಿದ್ದರು. ಅವರ ಪಿತನ ಹೆಸರು ಹರ್ಝರತ್ ಬರಾ ಬಿನ್ ಮಲ್‌ರೂರ್. ಮಾತೆಯ ಹೆಸರು ಖುಲೈದ ಬಿನ್ತ್ ಖೈಸ್. ಹರ್ಝರತ್ ಬರಾ ಬಿನ್ ಮಲ್‌ರೂರ್ ನೇಮಿಸಲ್ಪಟ್ಟ ಹನ್ನೆರಡು ನಖೀಬ್ (ಮುಖಂಡ)ರಲ್ಲಿ ಒಬ್ಬರಾಗಿದ್ದರು. ಅವರು ಬನೂ ಸಲ್ಮಾ ಗೋತ್ರದ ನಖೀಬ್ ಆಗಿದ್ದರು. ಹರ್ಝರತ್ ಬಿಶರ್ ತನ್ನ ತಂದೆಯರೊಂದಿಗೆ ಬೈಅತ್ ಅಖಬ ಸಾನಿಯದಲ್ಲಿ ಭಾಗವಹಿಸಿದ್ದರು. ಅವರು ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ನಿಪುಣ ಬಿಲ್ಲುಗಾರರಲ್ಲಿ ಒಬ್ಬರಾಗಿದ್ದರು. ಅವರು ಬದರ್, ಉಹುದ್, ಖಂಡಕ್, ಹುದೈಬಿಯಾ ಸಂಧಿ, ಖೈಬರ್ ಯುದ್ಧಗಳಲ್ಲಿ ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಭಾಗವಹಿಸಿದ್ದರು.

ಹರ್ಝರತ್ ಅಬ್ದುರಹ್ಮಾನ್ ಬಿನ್ ಅಬ್ದುಲ್ಲಾ ವರದಿ ಮಾಡುತ್ತಾರೆ: ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಕೇಳಿದರು: ಓ ಬನೂ ಸಲ್ಮಾ ಗೋತ್ರದವರೇ ನಿಮ್ಮ ಮುಖಂಡ ಯಾರು? ಅವರು ಹೇಳಿದರು: ಜದ್ದಿ ಬಿನ್ ಖೈಸ್. ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಕೇಳಿದರು: ನೀವು ಯಾವ ಕಾರಣದಿಂದ ಅವರನ್ನು ಮುಖಂಡನೆಂದು ಹೇಳುತ್ತೀರಿ. ಜನರು ಹೇಳಿದರು: ಅವನು ನಮ್ಮ ಪೈಕಿ ಎಲ್ಲರಿಗಿಂತ ಐಶ್ವರ್ಯವಂತನಾಗಿದ್ದಾನೆ. ಆದರೆ ಅವನು ಬಹಳ ದೊಡ್ಡ ಜಿಪುಣನಾಗಿದ್ದಾನೆ. ಅದು ನಮಗೆ ಇಷ್ಟವಿಲ್ಲ. ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಜಿಪುಣನಾಗುವುದು ದೊಡ್ಡ ರೋಗವಾಗಿದೆ. ಆ ಕಾರಣದಿಂದ ಅವನು ನಿಮ್ಮ ಮುಖಂಡನಾಗಲಾರ. ಆಗ ಜನರು ಹೇಳಿದರು: ನಮ್ಮ ಮುಖಂಡ ಯಾರಾಗಬೇಕೆಂದು ತಾವೇ ಹೇಳಿರಿ. ಆಗ ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ನಿಮ್ಮ ಮುಖಂಡ ಬಿಶರ್ ಬಿನ್ ಬರಾ ಬಿನ್ ಮಲ್‌ರೂರ್.

ಹರ್ಝರತ್ ಇಬ್ನು ಅಬ್ಬಾಸ್ ವರದಿ ಮಾಡುತ್ತಾರೆ: ಔಸ್, ಖರ್ಝರಜ್ ಗೋತ್ರಗಳ ವಿರುದ್ಧ ಹೋರಾಡುವಾಗ ಯಹೂದಿಯರು, ವಾಗ್ದಾನ ನೀಡಲ್ಪಟ್ಟ ಪ್ರವಾದಿಯ ಹೆಸರಿನಲ್ಲಿ ನಮಗೆ ಜಯ ನೀಡು ಎಂದು ಪ್ರಾರ್ಥಿಸುತ್ತಿದ್ದರು. ಆದರೆ ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಪ್ರವಾದಿಯಾಗಿ ನಿಯೋಜಿಸಲ್ಪಟ್ಟಾಗ ಯಹೂದಿಯರು ಅವರನ್ನು ನಿರಾಕರಿಸಿದರು. ಹರ್ಝರತ್ ಮುಅರ್ಯ್ ಬಿನ್ ಜಬಲ್, ಹರ್ಝರತ್ ಬಿಶರ್ ಬಿನ್ ಬರಾ ಮತ್ತು ದಾಲೂದ್ ಬಿನ್ ಸಲ್ಮಾ ಒಂದು ದಿನ ಯಹೂದಿಯರೊಂದಿಗೆ ಹೇಳಿದರು: ಓ ಯಹೂದಿಯರೇ, ನೀವು ಅಲ್ಲಾಹನಿಗೆ ಭಯಪಡಿರಿ ಹಾಗೂ

ಇಸ್ಲಾಂ ಧರ್ಮ ಸ್ವೀಕರಿಸಿರಿ. ನೀವು ನಮ್ಮ ವಿರುದ್ಧ ಹೋರಾಡುವಾಗ ಮುಹಮ್ಮದ್ ಎಂಬ ಪ್ರವಾದಿಯ ಆವಿರ್ಭಾವ ಉಂಟಾಗಲಿ ಎಂದು ಹೇಳಿ ಅದರ ಮೂಲಕ ಜಯವನ್ನು ಬೇಡಿಕೊಳ್ಳುತ್ತಿದ್ದಿರಿ. ಈಗ ಅವರು ನಿಯೋಜಿಸಲ್ಪಟ್ಟಿದ್ದಾರೆ. ನೀವು ಆ ಪ್ರವಾದಿಯನ್ನು ಏಕೆ ನಂಬುವುದಿಲ್ಲ. ಆಗ ಯಹೂದಿಯನಾದ ಸಲಾಮ್ ಬಿನ್ ಮಶ್‌ಕಮ್ ಎಂಬ ಬನೂ ನಝೀರ್ ಗೋತ್ರದ ಮುಖಂಡ ಮತ್ತು ಅವರ ಖಜಾನೆಗಳ ಅಧಿಕಾರಿಯೂ ಆಗಿದ್ದ ವೈಕ್ತಿ, ರೈಬನ್ ಬಿನ್ ಹಾರಿಸ್ ಎಂಬ ಸ್ತ್ರೀಯ ಪತಿ - ಆಕೆ ಖೈಬರ್ ಯುದ್ಧದ ಸಂದರ್ಭದಲ್ಲಿ ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ವಿಷ ಹಾಕಿದ ಮಾಂಸದ ಪದಾರ್ಥ ನೀಡಿದ್ದಳು - ಹೇಳಿದನು: ಆ ಪ್ರವಾದಿ ನಮ್ಮ ಬಳಿಗೆ ನಾವು ಗುರುತಿಸುವಂತಹ ಏನನ್ನೂ ತಂದಿಲ್ಲ. ನಾವು ನಿಮ್ಮೊಂದಿಗೆ ಮೊದಲು ಯಾವ ಪ್ರವಾದಿಯ ಬಗ್ಗೆ ಪ್ರಸ್ತಾಪಿಸುತ್ತಿದ್ದೇವೋ ಆ ಪ್ರವಾದಿ ಈತನಲ್ಲ.

ಹರ್ಝರತ್ ಕಅಬ್ ಬಿನ್ ಅಮರ್ ಅನ್‌ಸಾರಿ ಹೇಳುತ್ತಾರೆ: ಉಹುದ್ ಯುದ್ಧದ ಸಂದರ್ಭದಲ್ಲಿ ನಾನು ಮತ್ತು ನನ್ನ ಕೋಮಿನ 14 ಜನರು ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಸಮೀಪವಿದ್ದೆವು. ಆಗ ನಮಗೆ ತೂಕಡಿಕೆ ಆವರಿಸಿತು. ಅದು ಒಂದು ರೀತಿಯ ನಿರ್ಭಯ ಸ್ಥಿತಿಯಾಗಿತ್ತು. ಎಂದರೆ ಬಹಳ ಮನಃಶಾಂತಿ ನೀಡುವ ತೂಕಡಿಕೆಯಾಗಿತ್ತು. ಯುದ್ಧದ ಸ್ಥಿತಿಯಲ್ಲಿದ್ದರೂ ನಮಗೆ ಎಂತಹ ಮನಃಶಾಂತಿ ದೊರಕಿತೆಂದರೆ ಗೊರಕೆ ಹೊಡೆಯದವರು ಯಾರೂ ಇರಲಿಲ್ಲ. ಹರ್ಝರತ್ ಖಲೀಫತುಲ್ ಮಸೀಹ್ ರಾಬೀಅ, ಪವಿತ್ರ ಖುರ್ಆನ್‌ನಲ್ಲಿ **ಅಮನತನ್ ನುಅಸ** ಎಂದು ಬಳಸಲಾದ ಪದಗಳಿಗೆ ಇರುವ ವಿವಿಧ ಅರ್ಥಗಳ ಸಾರಾಂಶವಾಗಿ ಹೀಗೆ ಹೇಳುತ್ತಾರೆ: ದುಃಖದ ನಂತರ ನಿಮಗೆ ಎಂತಹ ನೆಮ್ಮದಿ ದೊರೆಯಿತೆಂದರೆ ಅದನ್ನು ನೀವು ನಿದ್ರಾವಸ್ಥೆ ಎಂದು ಹೇಳಬಹುದು ಅಥವಾ ಶಾಂತಿಯ ಸಂದರ್ಭದಲ್ಲಿನ ತೂಕಡಿಕೆ ಎಂದು. ಅಥವಾ ನಿಮಗೆ ಎಂತಹ ಶಾಂತಿ ಲಭಿಸಿತೆಂದರೆ ನೀವು ನಿದ್ರಿಸುವಂತಾಯಿತು. ಅಲ್ಲಾಹನು ಹೇಳುತ್ತಾನೆ: ನಾವು ನಿಮಗೆ ಎಂತಹ ನೆಮ್ಮದಿ ನೀಡಿದೆವು ಎಂದರೆ ನೀವು ಸುಖ ನಿದ್ರಿಸುವಂತೆ ಆದಿರಿ. ಆದರೆ ಅದು ನಿದ್ರೆಯ ಹಾಗೆ ಗಾಢವಾಗಿರಲಿಲ್ಲ. ನೀವು ನಿಮ್ಮ ಅಂಗಾಂಗಗಳ ಬಗ್ಗೆ ಪ್ರಜ್ಞೆ ಇಲ್ಲದವರಾಗಿರಲಿಲ್ಲ. ಆ ತೂಕಡಿಕೆ ನಿಮಗೆ ನೆಮ್ಮದಿ ನೀಡುತ್ತಿದ್ದರೂ ನೀವು ನಿಷ್ಕ್ರಿಯರಾಗಿರಲಿಲ್ಲ.

ಖೈಬರ್ ಯುದ್ಧದ ಸಂದರ್ಭದಲ್ಲಿ ಹರ್ಝರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ನೀಡಲಾದ ವಿಷ ಹಾಕಲಾದ ಆಡಿನ ಮಾಂಸವನ್ನು ಹರ್ಝರತ್ ಬಿಶರ್ ಸಹ ತಿಂದರು. ಆ ಮಾಂಸವನ್ನು ಒಬ್ಬ ಯಹೂದಿ ಸ್ತ್ರೀ ಪಾರಿತೋಷಿಕವಾಗಿ ಕಳುಹಿಸಿದ್ದಳು. ಹರ್ಝರತ್ ಬಿಶರ್ ಮಾಂಸದ ತುಂಡು ನುಂಗಿದಾಗ ಅಲ್ಲಿಂದ ಏಳುವ ಮೊದಲೇ ಅವರ ಶರೀರದ ಬಣ್ಣ ಕಪ್ಪಾಯಿತು. ನೋವು ಅನುಭವವಾಯಿತು. ಒಂದು ವರ್ಷದ ಕಾಲ ಈ ಸ್ಥಿತಿಯಲ್ಲಿ ಅವರು ನೋವು ಅನುಭವಿಸಿದರು. ಅನ್ಯರ ಸಹಾಯವಿಲ್ಲದೆ ಮಗ್ಗಲು ಸಹ ಬದಲಾಯಿಸಲು ಸಾಧ್ಯವಾಗುತ್ತಿರಲಿಲ್ಲ. ಇದೇ ಸ್ಥಿತಿಯಲ್ಲಿ ಅವರು ಮೃತರಾದರು. ಇನ್ನೊಂದು ವರದಿ ಪ್ರಕಾರ

ಅವರು ಮಾಂಸ ತಿಂದು ಎದ್ದೇಳುವ ಮೊದಲೇ ಅಲ್ಲಿಯೇ ಮೃತರಾದರು ಎಂದು ಸಹ ಹೇಳಲ್ಪಡುತ್ತದೆ. ಹರ್ಯಾತ್ ಬಿಶರ್ ನಿಧನ ಹೊಂದಿದಾಗ ಅವರ ತಾಯಿಗೆ ಬಹಳ ದುಃಖವಾಯಿತು. ಅವರು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಬಳಿಗೆ ಬಂದು ಹೇಳಿದರು: ಬಿಶರ್ ಮೃತನಾದ ಕಾರಣ ಬನೂ ಸಲ್ಮಾ ಕುಟುಂಬ ನಾಶವಾಗುವುದು. ಏನು, ಮೃತರು ಒಬ್ಬರಿನ್ನೊಬ್ಬರನ್ನು ಗುರುತಿಸುವರೇ? ಬಿಶರ್‌ನಿಗೆ ಸಲಾಮ್ ತಲಪಿಸಲು ಸಾಧ್ಯವಿದೆಯೇ? ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಹೇಳಿದರು: ಹೌದು, ಯಾರ ಕೈಯಲ್ಲಿ ನನ್ನ ಜೀವವಿದೆಯೋ ಅವನ ಹೆಸರಲ್ಲಿ ಆಣೆ ಹಾಕಿ ಹೇಳುತ್ತೇನೆ, ಪಕ್ಷಿಗಳು ಮರದಲ್ಲಿ ಒಂದು ಇನ್ನೊಂದನ್ನು ಪರಿಚಯಿಸುವ ಹಾಗೆ ಸ್ವರ್ಗದಲ್ಲಿ ವಾಸಿಸುವವರು ಪರಸ್ಪರ ಒಬ್ಬರಿನ್ನೊಬ್ಬರನ್ನು ಗುರುತಿಸುವರು. ಇನ್ನೊಂದು ವರದಿಯಲ್ಲಿ ಹೀಗೆ ಹೇಳಲಾಗಿದೆ: ಬನೂ ಸಲ್ಮಾ ಗೋತ್ರದ ಯಾರಾದರೂ ಮರಣಾಸನ್ನನಾಗಿದ್ದರೆ ಹರ್ಯಾತ್ ಬಿಶರ್‌ರ ತಾಯಿ ಆತನ ಬಳಿಗೆ ಹೋಗಿ ಹೇಳುತ್ತಿದ್ದರು: ನಿನ್ನ ಮೇಲೆ ಸಲಾಮ್ ಸುರಿಸಲ್ಪಡಲಿ. ಆಗ ಅವನು ಸಹ ಸಲಾಮ್ ಹೇಳುತ್ತಿದ್ದ. ಅನಂತರ ಆ ಮಹಿಳೆ ಹೇಳುತ್ತಿದ್ದರು: ಬಿಶರ್‌ನಿಗೆ ನನ್ನ ಸಲಾಮ್ ತಲಪಿಸಬೇಕು ಎಂದು. ಇನ್ನೊಂದು ವರದಿ ಹೀಗಿದೆ: ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ತನ್ನ ಕೊನೆಯ ರೋಗಾವಸ್ಥೆಯಲ್ಲಿದ್ದಾಗ ಅವರ ಬಳಿಗೆ ಹರ್ಯಾತ್ ಬಿಶರ್‌ರ ಸಹೋದರಿ ಹೋದರು. ಅವರೊಂದಿಗೆ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಹೇಳಿದರು: ನಿನ್ನ ಸಹೋದರನೊಂದಿಗೆ ನಾನು ತಿಂದ ತುತ್ತಿನ ಕಾರಣದಿಂದ ನನ್ನ ರಕ್ತನಾಳಗಳು ಕತ್ತರಿಸಲ್ಪಡುತ್ತಿರುವಂತೆ ಭಾಸವಾಗುತ್ತಿದೆ.

ಕೆಲವು ಶತ್ರುಗಳು ಆಕ್ಷೇಪಿಸುತ್ತಾರೆ, ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಮೃತರಾದುದು ಈ ವಿಷ ಪ್ರಾಶನದ ಕಾರಣದಿಂದ ಎಂದು. ಚರಿತ್ರೆ ಮತ್ತು ಜೀವನ ಚರಿತ್ರೆಯ ಕೆಲವು ಗ್ರಂಥಗಳು ಸಹ ಈ ವಿಷಯವನ್ನು ಚರ್ಚಿಸಿವೆ. ಕೆಲವು ಜೀವನ ಚರಿತ್ರೆಗಾರರು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಿಗೆ ಶಹಾದತ್ ಪದವಿ ನೀಡಲು ಈ ವರದಿಗಳನ್ನು ಅಂಗೀಕರಿಸಲು ಸಿದ್ಧರಾಗುತ್ತಾರೆ. ಆದರೆ ವಾಸ್ತವಿಕವಾಗಿ ಈ ವರದಿಗಳು ಸತ್ಯವಾದವುಗಳಲ್ಲ. ಇದಕ್ಕೆ ಸಂಬಂಧಿಸಿ ನಮ್ಮ ರೀಸರ್ಚ್ ಸೆಲ್‌ನವರು ಒಂದು ಟಿಪ್ಪಣಿ ನನಗೆ ಬರೆದು ಕಳುಹಿಸಿದ್ದರು. ಅವರು ಅದರಲ್ಲಿ ಹೀಗೆ ಬರೆಯುತ್ತಾರೆ: ಸೀರತ್ ಗ್ರಂಥಗಳಿಂದಲೂ ಹದೀಸುಗಳಿಂದಲೂ ಒಂದು ವಿಷಯ ಸ್ಪಷ್ಟವಾಗಿ ತಿಳಿಯುತ್ತದೆ. ಅದೇನೆಂದರೆ, ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ನಿಧನ ಹೊಂದಿದುದು ಈ ವಿಷಪ್ರಾಶನದಿಂದ ಎನ್ನುವುದು ಖಂಡಿತವಾಗಿಯೂ ಸುಳ್ಳಾಗಿದೆ ಎಂದು. ಯಾರಾದರೂ ಹಾಗೆ ಸಂಭವಿಸಿತೆಂದು ಹೇಳುವುದಾದರೆ ಅವನು ಎಲ್ಲ ವರದಿಗಳನ್ನು ತಿಳಿದವನಾಗಿರುವುದಿಲ್ಲ ಅಥವಾ ಅವನು ತಪ್ಪು ಗ್ರಹಿಕೆಗೆ ಪಾತ್ರನಾಗಿದ್ದಾನೆ. ಸ್ಪಷ್ಟವಾಗಿ ತಿಳಿದಿರುವುದೇನೆಂದರೆ ವಿಷ ನೀಡಿದ ಸಂಭವ ಖೈಬರ್ ಯುದ್ಧದ ಕಾಲದಲ್ಲಾಗಿತ್ತು. ಅನಂತರ ಅಂದಾಜು ನಾಲ್ಕು ವರ್ಷಗಳ ಕಾಲ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೀವಿಸಿದ್ದರು. ಅವರು ಉತ್ತಮ ರೀತಿಯಲ್ಲಿ ಜೀವನ ನಡೆಸಿದ್ದರು. ಹಿಂದಿನ

ಹಾಗೆ ಯುದ್ಧಕ್ಕೂ ಹೋಗುತ್ತಿದ್ದರು. ಇಬಾದತ್ ಮತ್ತು ಇತರ ಕರ್ಮಗಳಲ್ಲಿ ಸ್ವಲ್ಪ ಮಾತ್ರವೂ ವ್ಯತ್ಯಾಸ ತಲೆದೋರಲಿಲ್ಲ. ಅಂದಾಜು ನಾಲ್ಕು ವರ್ಷಗಳ ನಂತರ ಜ್ವರ ಮತ್ತು ತಲೆನೋವು ಉಂಟಾಗಿ ಅನಂತರ ಮೃತರಾದುದು ವಿಷಪ್ರಾಶನದ ಕಾರಣದಿಂದ ಎಂದು ಯಾವುದೇ ಬುದ್ಧಿಶಾಲಿ ಹೇಳಲಾರ.

ಇದಕ್ಕೆ ಸಂಬಂಧಿಸಿ ಮೇಲೆ ಉಲ್ಲೇಖಿಸಲಾದ ಹದೀಸಿನಲ್ಲಿ ಕೇವಲ ಒಂದು ನೋವಿನ ಬಗ್ಗೆ ಮಾತ್ರ ಪ್ರಸ್ತಾಪಿಸಲಾಗಿದೆ. ಕೆಲವು ಸಂದರ್ಭದಲ್ಲಿ ಶಾರೀರಿಕ ಕಷ್ಟ ಅಥವಾ ಗಾಯ ಅಥವಾ ರೋಗ ಕೆಲವು ವಿಶಿಷ್ಟ ಸಂದರ್ಭಗಳಲ್ಲಿ ಯಾವುದಾದರೂ ಕಾರಣದಿಂದ ಹೊರಗೆ ಬರುತ್ತದೆ. ಖೈಬರ್ ಸಂದರ್ಭದಲ್ಲಿ ನೀಡಲಾದ ವಿಷಭರಿತ ಮಾಂಸದ ಬಗ್ಗೆ ಸಹ ಅನೇಕ ವರದಿಗಳಿವೆ. ಒಂದು ವರದಿ ಪ್ರಕಾರ ಮಾಂಸವನ್ನು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಬಾಯಿಗೆ ಹಾಕಿದ್ದರೂ ಅದನ್ನು ನುಂಗಿರಲಿಲ್ಲ. ಒಂದು ವೇಳೆ ಅವರು ಅದನ್ನು ನುಂಗಿದ್ದರೂ ಅವರು ಸ್ವಸ್ಥವಾಗಿ ಅನಂತರ ಬದುಕಿದ್ದುದು ಸಾಬೀತುಪಡಿಸುವುದೇನೆಂದರೆ ಅವರು ನಿಧನ ಹೊಂದಿರುವುದು ವಿಷಭರಿತ ಮಾಂಸ ತಿಂದ ಕಾರಣದಿಂದಲ್ಲ ಎಂದು. ಹದೀಸಿನಲ್ಲಿ ಇದರ ಬಗ್ಗೆ ಪೂರ್ಣ ವಿವರಣೆ ಇದೆ. ಅದರಲ್ಲಿ ಹೀಗೆ ಬರೆದಿದೆ- ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಿಗೆ ಮಾಂಸದಲ್ಲಿ ವಿಷವಿದ್ದ ಬಗ್ಗೆ ತಿಳಿಯಿತು. ಅವರು ಸಹಾಬರನ್ನು ಆ ಮಾಂಸ ತಿನ್ನುವುದರಿಂದ ತಡೆದಿದ್ದರು. ವಿಷ ಹಾಕಿದ ಸ್ತ್ರೀಯನ್ನು ಕರೆದು ವಿಚಾರಿಸಿದಾಗ ಆಕೆ ಹೇಳಿದಳು: ನಾವು ವಿಷ ಹಾಕಿರುವುದು, ನೀವು ಅಲ್ಲಾಹನಿಂದ ನಿಯೋಜಿತರಾದ ಪ್ರವಾದಿ ಆಗಿದ್ದರೆ ರಕ್ಷಿಸಲ್ಪಡುವಿರಿ ಎಂದೂ ಇಲ್ಲವಾದರೆ ನಿಮ್ಮಿಂದ ನಾವು ರಕ್ಷಿಸಲ್ಪಡುವೆವು ಎಂಬ ಉದ್ದೇಶದಿಂದಾಗಿತ್ತು. ಯಹೂದಿಯರು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ರಕ್ಷಿಸಲ್ಪಟ್ಟ ಬಗ್ಗೆ ಪ್ರಕಟಿಸುತ್ತಿದ್ದಾರೆ, ಆ ಸ್ತ್ರೀ ಹೇಳಿದಳು ಅದು ಘೋರ ವಿಷವಾಗಿದ್ದರೂ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ರಕ್ಷಿಸಲ್ಪಟ್ಟರು ಎಂದು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಆ ಸ್ತ್ರೀಯನ್ನು ಕ್ಷಮಿಸಿದ್ದರು. ಆ ಸ್ತ್ರೀ ನಂತರ ಮುಸ್ಲಿಮಳಾದಳು ಎಂಬ ವರದಿಗಳೂ ಇವೆ.

ಈಗ ಇಬ್ಬರು ನಿಧನ ಹೊಂದಿದವರ ಬಗ್ಗೆ ಪ್ರಸ್ತಾಪಿಸುವೆನು. ಅವರ ಜನಾರ್ಥು ಗಾಯಿಬ್ ಜುಮುಅ ನಮಾಝ್ ನಂತರ ನಿರ್ವಹಿಸುವೆನು. ಪ್ರಥಮ ಜನಾರ್ಥು ಮುಕ್ರಮ್ ನಸೀರ್ ಅಹ್ಮದ್ ಸಾಹಿಬ್ (ಮುಕ್ರಮ್ ಅಲಿ ಮುಹಮ್ಮದ್ ರಾಜನ್‌ಪುರದವರ ಪುತ್ರ). 2019 ನವೆಂಬರ್ ದಿನಾಂಕ 21ರಂದು 63ನೇ ವಯಸ್ಸಿನಲ್ಲಿ ನಿಧನ ಹೊಂದಿದರು - **ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿಲಾನ್**. ಎರಡನೆಯ ಜನಾರ್ಥು ಮುಕ್ರಮ್ ಅತಾಉಲ್ ಕರೀಮ್ ಮುಬಶ್ಶಿರ್ ಸಾಹಿಬ್ ಇಬ್ನು ಮಿಯಾಂ ಅಲ್ಲಾ ದತ್ತಾ ಸಾಹಿಬ್. ಅವರು ಶೇಖ್‌ಪುರ ಜಿಲ್ಲೆಯ ಕಿರ್ತೂ ನಿವಾಸಿಯಾಗಿದ್ದು ಈಗ ಕೆನಡದಲ್ಲಿ ವಾಸಿಸುತ್ತಿದ್ದರು. ನವೆಂಬರ್ ದಿನಾಂಕ 13ರಂದು 75ನೇ ವಯಸ್ಸಿನಲ್ಲಿ ನಿಧನ ಹೊಂದಿದರು - **ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿಲಾನ್**.

اَلْحَمْدُ لِلّٰهِ نَحْمَدُهُ وَنُسْتَعِيْنُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ
عَلَيْهِ وَنَعُوْذُ بِاللّٰهِ مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ
يَّهْدِيْهِ اللّٰهُ فَلَا مُضِلَّ لَهُ وَمَنْ يُضِلِّهِ فَلَا هَادِيَ لَهُ - وَنَشْهَدُ اَنْ لَا
اِلَهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهُ وَرَسُوْلُهُ - عِبَادَ اللّٰهِ رَحِمَكُمُ
اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَ اِيْتَاءِ ذِي الْقُرْبٰى وَيَنْهٰى
عَنِ الْفَحْشَآءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ
اَذْكُرُوا اللّٰهَ يَذْكُرْكُمْ وَاَدْعُوْهُ يَسْتَجِبْ لَكُمْ وَلَذِكْرُ اللّٰهِ اَكْبَرُ -

Friday Sermon delivered by Hadrath Khaleefatul Masih Al Khamis(atba)

At, Masjid Baithul Futhuh, London, U.K. On 29-11-2019

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | **Typing:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon